

नई पीढ़ी में है कुछ कर दिखाने की चाहत

रुद्रपुर: केजीसीसीआइ अध्यक्ष दरबारा सिंह ने कहा कि नई पीढ़ी को कुछ कर दिखाने की बहुत चाहत है। युवाओं को आगे बढ़ाने के लिए प्रोत्साहित किया जाना चाहिए। शनिवार को

शहर के एक होटल में कुमाऊं गढ़वालस चैंबर आफ कामर्स एंड इंडस्ट्री व सेंटर फार एक्सीलेसन इन आर्गनाइजेशन प्रालि. के तत्वावधान आयोजित उद्योगों में नई पीढ़ी द्वारा मानव संसाधन विषय पर संयुक्त सेमिनार का केजीसीसीआइ अध्यक्ष श्री सिंह ने दीप प्रज्ज्वलित



कर शुभारंभ किया। मुख्य अतिथि श्री सिंह ने कहा कि हमारे देश में रोजगार और रोजगारपरकता में बहुत अंतर है। इस अंतर को शिक्षण संस्थानों एवं उद्योगों द्वारा दूर किया जाना चाहिए। नई पीढ़ी को वर्तमान आवश्यकताओं के अनुरूप शिक्षित किया जाना चाहिए। इससे छत्र उद्योगों व अन्य क्षेत्रों में कुशल प्रबंधन का उत्तरदायित्व संभाल सकें। उद्योगों में रोजगार की कमी नहीं है। प्रशिक्षित व्यक्ति नहीं मिलने से इसका विपरीत प्रभाव उद्योगों को पड़ रहा है। उन्होंने प्रबंध निदेशक सीईओ से जागरुकता काशीपुर, सितारगंज व अन्य औद्योगिक आस्थानों में भी आयोजित करने पर बल दिया। अशोक लीलेंड के डिविजनल एचआर मैनेजर सुनील कुमार मिश्रा ने कहा कि आर्शीवाद योजना के तहत प्रदेश के जनपद के युवाओं को प्रशिक्षण देकर कुशल प्रबंधन के योग्य बनाने का प्रयास कर रहे हैं। आम्रपाली इंस्टीट्यूट के निदेशक आशुतोष प्रिया, टाटा मोटर्स के एचआर हेड वीरेंद्र मोहपात्र, सीईओ प्रबंध निदेशक एस दीनदयाल ने भी संबोधित किया। इस मौके पर केजीसीसीआइ वरिष्ठ उपाध्यक्ष विकास जिंदल, कोषाध्यक्ष आलोक कुमार गोयल, महासचिव रितेश सिंह, जोनल चेयरमैन सिडकुल पीएस खुराना, जोनल चेयरमैन सितारगंज भोला त्रिवेदी, महुआखेड़ा गंज अनुराग अग्रवाल, अजय तिवारी, राजेश गौतम, दिप्सी टक्कर, स्वाति पांडे, मधुसूदन समेत अनेक उद्यमी मौजूद थे।